

પ્રસાર ભારતી

સમાચાર વિભાગ, આકાશવાણી, અમદાવાદ

Date : 02/05/2026

Morning : 7.10 to 7.20

Day : SATURDAY

Regional News

આકાશવાણી અમદાવાદ- વડોદરા પ્રાદેશિક સમાચાર હેમાંગીની સોનારા વાંચે છે.

1. ગુજરાત ગૌરવ દિવસની ઉજવણી પ્રસંગે સુરત ખાતે વિવિધ પ્લાટુન અને ટેબ્લો સાથેની એક શિસ્તબદ્ધ ભવ્ય અને ઐતિહાસિક પરેડ યોજાઈ
2. દક્ષિણ ગુજરાત પર કેન્દ્રિત વાઇબ્રન્ટ ગુજરાત પ્રાદેશિક પરિષદ-VGRCની ત્રીજી આવૃત્તિનો ગઈકાલે સુરત ખાતે પ્રારંભ થયો
3. રાજ્યમાં વધતી ગરમીને કારણે હિટસ્ટ્રોકના દર્દીઓ માટે અસારવા સિવિલ હોસ્પિટલમાં ખાસ વોર્ડ તૈયાર કરાયો
4. રાજ્યની પ્રાથમિક શાળાઓ માટે ચોથી મે થી સાતમી જૂન સુધી ઉનાળું વેકેશન જાહેર કરાયું
5. IPL ક્રિકેટમાં, દિલ્હી કેપિટલ્સે ગઈકાલે રાજસ્થાન રોયલ્સને સાત વિકેટથી હરાવ્યું

(સમાચારને અંતે - આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

GUJARAT PRIDE DAY PARADE

મુખ્યમંત્રી ભૂપેન્દ્ર પટેલની ઉપસ્થિતિમાં સુરત ખાતે ગુજરાત ગૌરવ દિવસની ઉજવણી પ્રસંગે વિવિધ પ્લાટુન અને ટેબ્લો સાથેની એક શિસ્તબદ્ધ ભવ્ય અને ઐતિહાસિક પરેડને રાજ્યપાલ આચાર્ય દેવવ્રતજીએ સલામી આપી પ્રસ્થાન કરાવી હતી. કેન્દ્રીય જળ શક્તિ મંત્રી સી.આર.પાટીલ અને નાયબ મુખ્યમંત્રી હર્ષ સંઘવી વિશેષ ઉપસ્થિત રહ્યા હતા.

સાહસ, સેવા અને શોર્યને સમર્પિત ગુજરાત પોલીસની 18 પ્લાટુનના 750 થી વધુ જવાનોની ઐતિહાસિક પરેડની સાથે ગુજરાતની વિકાસ ગાથા વર્ણવતા વિવિધ વિભાગના આકર્ષક ટેબ્લો અને બહાદુર જવાનોના દિલધડક મોટરસાયકલના સ્ટેટે સૌનું દિલ જીતી લીધું હતું.

વિશ્વ ધરોહર ગરબા અને ગુજરાતના ગૌરવ સમાન આદિવાસી નૃત્યના સાંસ્કૃતિક કાર્યક્રમને સૌએ મનભરી માણ્યા હતા. તાળીઓના ગડગડાટ સાથે સુરતીઓએ પોલીસ જવાનો અને કલાકારોનો ઉત્સાહ વધાર્યો હતો. આ પ્રસંગે નાગરિકોને સંબોધતા મુખ્યમંત્રી ભૂપેન્દ્ર પટેલે જણાવ્યું હતું કે...

(BYTE: ભૂપેન્દ્ર પટેલ, CM)

કાર્યક્રમમાં ઉપસ્થિત નાયબ મુખ્યમંત્રી હર્ષ સંઘવીએ પણ જનમેદનીને સંબોધન કર્યું.

(BYTE: હર્ષ સંઘવી)

VGRC

દક્ષિણ ગુજરાત પર કેન્દ્રિત વાઇબ્રન્ટ ગુજરાત પ્રાદેશિક પરિષદ-VGRC ની ત્રીજી આવૃત્તિનો ગઇકાલે સુરત ખાતે પ્રારંભ થયો, જેમાં રાજ્યના પ્રવાસન ક્ષેત્રના વિકાસને કેન્દ્રસ્થાને રાખીને મહત્વપૂર્ણ ચર્ચાઓ યોજાઈ. તેના ભાગરૂપે આયોજિત પ્રવાસન પ્રમોશન સેમિનારમાં પ્રવાસન રાજ્યમંત્રી ડૉ. જયરામ ગામિતે આદિવાસી અને ગ્રામ્ય વિસ્તારોમાં વધતી પ્રવાસન સંભાવનાઓ પર પ્રકાશ પાડતા જણાવ્યું કે, સાપુતારામાં પ્રવાસીઓની સંખ્યા નાણાકીય વર્ષ 2023-24માં 1.13 લાખથી વધીને વર્ષ 2025-26માં 1.19 લાખ સુધી પહોંચી છે.

મંત્રીશ્રીએ જણાવ્યું કે સાપુતારામાં સનરાઇઝ પોઇન્ટના વિકાસ માટે 9 કરોડ 85 લાખ રૂપિયાનું ઇન્ફ્રાસ્ટ્રક્ચર કાર્ય ચાલુ છે. આ ઉપરાંત નાણાકીય વર્ષ 2026-27 માટે રાજ્ય સરકારે આદિવાસી વિસ્તારોમાં પ્રવાસન સુવિધાઓના વિકાસ અને પ્રમોશન માટે અંદાજે 220 કરોડ રૂપિયાનું બજેટ ફાળવ્યું છે.

WEATHER

રાજ્યમાં વધતી જતી ગરમીને કારણે હિટસ્ટ્રોક ને લઈને અસારવા સિવિલ હોસ્પિટલમાં ખાસ વોર્ડ તૈયાર કરવામાં આવ્યો છે. આ વોર્ડમાં 25 થી વધુ પથારીની વ્યવસ્થા કરાઈ છે જ્યારે 15 થી વધુ તબીબો અને નર્સિંગ સ્ટાફ ફરજ બજાવશે.

રાજ્યમાં વધતી ગરમી વચ્ચે હીટવેવનો ખતરો વધ્યો હોવાથી રાજ્યભરમાં હોસ્પિટલોમાં હીટ સ્ટ્રોક મેનેજમેન્ટની ખાસ વ્યવસ્થા ઉભી કરવામાં આવી છે અને લોકોને બપોરના સમયે બહાર ન નીકળવા સહિત સાવચેતી રાખવાની અપીલ કરવામાં આવી છે. અમદાવાદ શહેરમાં બપોર સમયે કફરુ જવો માહોલ સર્જાય છે.

એક અહેવાલ સાંભળીએ...

(BYTE: ડો જાસ્મિન દિવાન, એડિશનલ સુપ્રિટેન્ડેન્ટ)

TAPI SUCCESS STORY

તાપી જીલ્લાના સોનગઢ તાલુકાના હનુમન્તિયા ગામના એક ધોરણ 12 પાસ આદિજાતિ યુવકે પોતે રોજગારી મેળવી સાથે સાથે અન્ય યુવાનોને પણ રોજગારી પુરી પાડી રહ્યો છે.

યુવાને પેવર બ્લોક ઉધ્યોગ થકી પગભર થવાની સાથે સાથે ગામડાના અન્ય યુવકોને રોજગારી આપી પગભર કર્યા છે, યુવાને શ્રી વાજપેયી બેંકેબલ યોજના થકી લોન મેળવી આજે પોતાની સાથે અન્ય દસ જેટલા યુવકોને પણ રોજગારી પૂરી પાડી સરકાર ના આ યોજનાના ઉદ્દેશ્યને સાચા અર્થમાં ચરિતાર્થ કર્યો છે. સાંભળીએ લાભાર્થીને...

(BYTE: પ્રદીપ ચૌધરી, લાભાર્થી)

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળગ મ્યુઝિક

.....

SOMNATH SWABHIMAN PARV

સોમનાથ સ્વાભિમાન પર્વ અંતર્ગત ગઇકાલે દિલ્હીથી 1 હજાર 400 યાત્રિકો સાથેની વિશેષ ટ્રેન વેરાવળ રેલવે સ્ટેશન ખાતે પહોંચી હતી. વેરાવળ રેલવે સ્ટેશન ખાતે ગુજરાત રાજ્યના પરંપરાગત ટીપ્પણી નૃત્ય સાથેના ગરબાથી ભક્તોનું સ્વાગત કરવામાં આવ્યું. તેમજ દર્શનાર્થીઓ પર પુષ્પવૃષ્ટિ પણ કરવામાં આવી હતી. દિલ્હીથી પધારેલા યાત્રાળું વીરેન્દ્ર સિંહે તેમનો પ્રતિભાવ આપ્યો.

(BYTE: દિલ્હી રહેવાસી યાત્રાળુ વિરેન્દ્રસિંહ)

SCHOOL VACATION

રાજ્યની પ્રાથમિક શાળાઓમાં ઉનાળુ વેકેશન જાહેર કરવામાં આવ્યું છે, પ્રાથમિક શિક્ષણ વિભાગ દ્વારા જાહેર કરાયેલી તારીખ અનુસાર આગામી 4 મે થી 7 જૂન સુધી ઉનાળું વેકેશન રહેશે. જેથી શિક્ષકો અને બાળકોને 35 દિવસની રજા મળશે.

વિભાગે જણાવ્યું હતું કે ઉનાળુ વેકેશન બાદ 08 જૂન 2026થી શાળાઓ ફરી શરૂ થશે. પ્રાથમિક અને માધ્યમિક બંને શાળાઓ માટે સમાન વેકેશન રહેશે. આ પરિપત્ર સરકારી, ગ્રાન્ટેડ અને સ્વનિર્ભર શાળાઓમાં પણ લાગુ થશે.

PANCHMAHAL DROWNED

પંચમહાલ જિલ્લાના હાલોલ તાલુકાના શિવરાજપુર નજીક બામણકુવા ખીણમાં એક દુર્ઘટનામાં 22 વર્ષીય યુવકનું મોત થયું છે. આ યુવક નહાવા ગયો તે દરમિયાન અચાનક ઊંડા પાણીમાં ગરકાવ થઈ જતાં તેનું મોત નીપજ્યું હતું.

ઘટનાની જાણ થતાં અગ્નિશમન ટીમે સ્થળ પર પહોંચી આધુનિક AI આધારિત સોનાર સિસ્ટમની મદદથી યુવકની શોધખોળ કરી અને ટૂંકા સમયમાં મૃતદેહ બહાર કાઢ્યો હતો.

NEET EXAM 2026

નેશનલ ટેસ્ટિંગ એજન્સી-NTA દ્વારા આવતીકાલે દેશ સહિત રાજ્યભરમાં NEET 2026ની પરીક્ષા યોજાશે. પરીક્ષા કેન્દ્રોની આસપાસ કાયદો અને વ્યવસ્થા જાળવાઈ રહે તે માટે પરીક્ષાના દિવસે સવારે 10 થી સાંજના 6 કલાક સુધી પ્રતિબંધાત્મક આદેશો અમલમાં રહેશે.

પંચમહાલ જિલ્લાના અધિક જિલ્લા મેજિસ્ટ્રેટ દ્વારા મહત્વનું જાહેરનામું બહાર પાડવામાં આવ્યું તે અંતર્ગત પરીક્ષા કેન્દ્રની 100 મીટરની ત્રિજ્યામાં અધિકૃત વ્યક્તિઓ સિવાયના અન્ય તમામ વ્યક્તિઓના પ્રવેશ પર પ્રતિબંધ રહેશે. તેમજ પરીક્ષા કેન્દ્રોની આસપાસના વિસ્તારમાં લાઉડ સ્પીકર વગાડવા પર પ્રતિબંધ લાદવામાં આવ્યો છે. જો કોઈ પણ વ્યક્તિ આ જાહેરનામાનો ભંગ કરશે તો તે સજાને પાત્ર થશે.

IPL-CRICKET

IPL ક્રિકેટમાં, દિલ્હી કેપિટલ્સે ગઈકાલે રાત્રે જયપુરના સવાઈ માનસિંહ સ્ટેડિયમમાં રમાયેલ મેચમાં રાજસ્થાન રોયલ્સને સાત વિકેટથી હરાવ્યું. આ જીત સાથે દિલ્હી કેપિટલ્સે સિઝનનો ચોથો વિજય મેળવ્યો છે અને પોઈન્ટ ટેબલમાં છઠ્ઠા સ્થાને છે, જ્યારે રાજસ્થાન રોયલ્સ 10 મેચમાંથી છ જીત સાથે ચોથા સ્થાને છે. 226 રનના લક્ષ્યાંકનો પીછો કરતા, દિલ્હી કેપિટલ્સે 19.1 ઓવરમાં ત્રણ વિકેટ ગુમાવીને 226 રન કર્યા હતાં.

દિલ્હી કેપિટલ્સ માટે, KL રાહુલે 40 બોલમાં 75 રન સાથે ટોચનો સ્કોરર રહ્યો જ્યારે પથુમ નિસાન્કાએ 33 બોલમાં 62 રન બનાવ્યા.

આજે, ચેન્નાઈ સુપર કિંગ્સ ચેન્નાઈના MA ચિદમ્બરમ સ્ટેડિયમ ખાતે મુંબઈ ઇન્ડિયન્સ સામે ટકરાશે. મેચ સાંજે 07.30 વાગ્યે શરૂ થશે.

PATAN – 'FLIGHT SIMULATOR'

પાટણ ખાતેના રિજિયોનલ સાયન્સ સેન્ટરના ચોથા સ્થાપના દિવસ પ્રસંગે નવું આકર્ષણ 'ફ્લાઇટ સિમ્યુલેટર' જિલ્લા કલેક્ટર તુષાર ભટ્ટ ના વરદહસ્તે ખુલ્લું મૂકવામાં આવ્યું.

પાટણના સાયન્સ સેન્ટર ખાતે ઉમેરાયેલ અધ્યતન અને આકર્ષણરૂપ આ પહેલ દ્વારા અહીં આવતા શાળાના બાળકો, શિક્ષકો તેમજ મુલાકાતીઓને ચંદ્ર અને મંગળની વર્ચ્યુઅલ સફર પર જવાની મજા માણવા મળશે.

કાર્યક્રમ દરમિયાન જિલ્લા કલેક્ટર તુષાર ભટ્ટ દ્વારા ભાગ લેનાર વિદ્યાર્થીઓને કિટ્સનું વિતરણ કરવામાં આવ્યું તથા તેમણે વિદ્યાર્થીઓને પ્રોત્સાહિત કરી તેમના ઉજ્જવળ ભવિષ્ય માટે શુભેચ્છાઓ પાઠવી હતી. આ શિબિર વિદ્યાર્થીઓને વિજ્ઞાન, સંશોધન તથા ભવિષ્યના કારકિર્દી વિકલ્પો પ્રત્યે પ્રેરિત કરવાની દિશામાં મહત્વપૂર્ણ સાબિત થશે.
